

## حسنہ دنیا و آخرت

ایک غیر مطبوعہ خطبہ جمعہ المبارک

(خطبہ سنوڑ کے بعد) رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔  
محترم بھائیو! اسلام دنیا اور آخرت دونوں کے لئے ایک جامع مذہب ہے، دنیا میں ہم پر اللہ تعالیٰ کی لافناہی رحمتیں ہیں اور آخرت میں بھی اللہ جل جلالہ کا کرم اور رحمت مسلمانوں اور مومنوں پر ہوگا۔ یہ دعا رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً۔ ہم اور آپ پر نمازیں نامدہ اخیرہ میں سلام پھیرنے سے قبل کرتے ہیں کہ اے ہمارے پالنے والے رب آپ کے ہم پر احسانات ہیں، آپ نے ہمیں پیدا کیا ہے، آپ نے وزی دی ہے، آپ نے کپڑا دیا ہے۔ آپ نے جسم اور اعضاء و جوارح دئے ہیں، آپ نے غیر تنہا ہی احسانات ہم پر کئے۔ اور ہماری پرورش بھی اے خدا آپ ہی کرتے ہیں۔

**حسنہ دنیا کی حقیقت** | اے خدا ہم آپ سے سوال کرتے ہیں کہ آتِنَا فِي الدُّنْيَا حَسَنَةً۔ اے خدا دنیا میں بھی ہمیں حسنہ دے اور آخرت میں بھی حسنہ سے نواز، اس کا ترجمہ تو آج کل لوگ بڑی دولت بڑی دنیا سے کرتے ہیں اور کہتے ہیں کہ دیکھئے نا اسلام نے دنیا کی ترغیب دی ہے۔ تو بھائیو! اس آیت میں پہلے دنیا کا ذکر ہے، اس لئے کہ زندگی کے مراتب میں دنیا کی زندگانی آخرت پر مقدم ہے تو ترتیب ذکر ہی ترتیب وضعی کے تقاضا کے مطابق ہے۔ آج ہم کسی کا تعارف کراتے ہیں تو پہلے دادا کا نام لیتے ہیں، پھر والد کا۔ تو دادا مقدم ہے، پھر باپ پھر نوتا۔ اسی طرح دنیا ہر شخص کے لئے مقدم ہے۔ اور آخرت اس کے بعد۔ اور بھائیو! دنیا ذریعہ ہے کمال کا اگر ایک شخص کامیاب چاہتا ہے، سجاح و فلاح مانگتا ہے، جنت مانگتا ہے۔ اللہ کی رضا کا طالب ہے، قرب خداوندی چاہتا ہے تو ان سب کی کمائی کا زمانہ بھی یہی دنیا ہے۔ لیکن اس آیت کا یہ ترجمہ ہرگز نہیں کہ اے اللہ مال و دولت بہت دیدے۔ اس لئے کہ رَبَّنَا آتِنَا الدُّنْيَا۔ نہیں ہے۔ رَبَّنَا آتِنَا فِي الدُّنْيَا حَسَنَةً ہے۔ یہ دنیا کی زندگی آپ نے دی ہے اس میں جو چیز مانگتے ہیں وہ دنیا اور دولت نہیں بلکہ حسنہ مانگتے

ہیں۔ حسنة عربی میں نیکی کو کہتے ہیں۔ اے خدا میں نیکی کی توفیق دیدے ہم اور آپ جب ہر نماز کے اختتام میں یہ دعا پڑھتے ہیں تو ہم کو اس وقت یہ بھی خیال رکھنا چاہئے کہ اے اللہ میں دنیا میں نیکی کی توفیق دیدے۔ یہ نہیں کہ مال و دولت بلکہ حسنة کا سوال ہے دنیا کی زندگی ہر ایک کی جو ہے اے اللہ اس میں عبادت بندگی نیکی کی توفیق دیدے۔ سنت کی پیروی کریں، دین کی کچھ خدمت کریں، اللہ تعالیٰ کی رضا کا حصول ہو جائے، ایسے اعمال و افعال جو اللہ کی رضا اور قرب کا باعث بن جائیں کہ جب اس سجد سے نماز پڑھ کر باہر نکلیں تو یا اللہ بھلائی کی توفیق نصیب ہو اور میرے ہاتھوں سے کسی پر ظلم نہ ہو، میرے ہاتھ پاؤں زبان کسی کی اذیت کا باعث نہ بنیں ایسا کوئی کام مجھ سے سرزد نہ ہو جو آپ کے حکم کے خلاف ہو۔ یہ سنیۃ ہے۔ تو اے خدا میں سنیۃ سے حسنة اور بدی سے نیکی کی طرف پھیر دے۔ دنیا کی یہ زندگی نیکی میں خرچ کر دے اور آخرت میں ان نیکیوں کی زندگی کو قبول فرمانے کی مہربانی کر دے۔

بھائیو! ہمارے اپنے قبضہ میں کوئی شے نہیں۔ یہ اپنی جان بھی ہمارے قبضہ میں نہیں میری یہ اپنی روح جسے میں اپنی روح اپنا جسم اپنے ہاتھ پاؤں کہتا ہوں یہ بھی میرے نہیں اللہ کے دیئے ہوئے ہیں۔ اسی وجہ سے اللہ کی رضا اور مرضی سے زندگی ہے۔ اور اسی کی مرضی سے موت ہے وہ چاہے تو بیمار کر دے۔ اللہ کی مرضی سے غنا ہے اور فقر ہے وہ چاہتا ہے تو غنی کر دیتا ہے۔ نہیں تو فقیر۔ اگر ہماری مرضی پر ہوتا تو کون فقر چاہتا ہے۔ کون بیماری اور موت پسند کرتا ہے۔ اگر ہم کچھ نیکی اور عبادت کر بھی لیتے ہیں تو اپنے سے کیا دیا، اسی کی دی ہوئی توفیق، اسباب، اور قوت عمل بھی تو اے اللہ اب تو محض اپنے کم ہے ہمارے اس عمل نماز روزہ حج کو قبول فرما دے۔ و فی الآخرة حسنة و نساء عذاب النار۔

دنیا اور آخرت کی ملازمت بھائیو! آخرت اور دنیا کے درمیان بالکل ملازمت ہے۔ اور ہم اور آپ سب آخرت کی فکر میں ہوتے ہیں کہ کیسا رہے گا۔ یہ ٹھیک ہے کہ کہ ایمان بن الخوف والرجاء ہونا چاہئے اور ایک شخص کو ہر وقت خوف میں رہنا چاہئے کہ انجام کیا ہوگا۔؟

ملازمال پر ہے حال پر نہیں | میں نے پچھلے جمعہ عرض کیا تھا کہ حضرت حاجی امداد اللہ صاحب سے کسی نے پوچھا کہ ایک شخص مسلمان ہے تو کیا وہ یہ کہہ سکتا ہے کہ میں فلاں کا فر سے بہتر ہوں۔ یعنی ایک تو یہ بات کہ مطلق مسلمان مطلق کافر سے بہتر ہے یہ تو ٹھیک بات ہوگی مگر یہ کہ ایک مسلمان کسی کافر کو مطلقاً شخص کر کے کہے کہ میں اس سے بہتر ہوں تو ایسا کہے یا نہ کہے۔؟ تو حضرت حاجی امداد اللہ صاحب نے فرمایا کہ اس میں شک نہیں کہ اس وقت تم مسلمان اس کافر سے بہتر ہو، حال تو بہتر ہے مگر اعتبار مال (انجام) اور خاتمے کا ہے کیا معلوم کہ ایک شخص موت سے پہلے عیسائی ہو جائے یا قادیانی یا پرویزی ہو جائے، یہودی ہو جائے یا کوئی اور

بلا ہو جائے تو پھر کیا ہوگا۔ کیا کوئی اعتبار اور یقین ہے انما الاعتبار للمخواتیم۔ فائزہ کے لئے اعتبار ہے اور ہو سکتا ہے کہ وہ فلاں کا فرمت سے قبل مسلمان ہو جائے تو ایک شخص اپنے بارے میں خوش فہمی اور غرور میں بہرگز مبتلا نہ ہو اور اس میں ایک بڑا فائدہ یہ ہے کہ انسان میں کبر و غرور نہیں آئے گا۔ اپنے کو کہتر سمجھے گا تو نیکی اور بھلائی میں اور بھی بڑھنے کی سعی کرے گا۔ دیکھے ہر دنیا دار، دکان دار، تاجر (الاماتاء اللہ) دن رات اس کوشش میں ہے کہ اوروں سے بڑھ جاؤں، کسی سے دس بنگلے یا باغات ہیں تو میرے میں ہو جائیں۔

دنیا اور دین میں مطیع نظر کیا جونا چاہئے | اس لئے ہمیں کہا گیا اور علاج کے طور پر کہ دنیا کے معاملات میں

حرص اور لالچ بہتر نہیں بلکہ اپنے سے کم شخص سے اپنا موازنہ کرتے رہو اور دین کے معاملہ میں اپنے سے زیادہ صالح اور بہتر سے موازنہ کر دو تم کو جو کئی کی روٹی ملی ہے تو کہتے ہو کہ مجھ پر اللہ کی کوئی نعمت ہے؛ اس شخص کو دیکھو جو پیارہ ایک ہفتہ سے بھوکا ہے۔ کچھ بھی نہیں کھایا غالباً مافطاشی لڑھی کے بارہ ہیں ہے کہ جوتے نہیں تھے جمعہ کی نماز کے لئے، باہر آنے سے بھجک رہے تھے کہ بغیر جوتوں کے کیسے جاؤں۔ باہر آئے تو دیکھا کہ ایک فقیہ سرٹھیروں پر بیٹھا ہے، اور دونوں ٹانگیں کٹی ہوئی ہیں، دیکھ کر تائب اور نادم ہو گئے۔ کہ یا اللہ میرے جوتے ہنپڑ تو کیا بیڑا اسکی تو ٹانگیں ہی نہیں۔ تو تیرا مجھ پر کم ہے۔ تو دنیا کے معاملات میں اپنے سے کمتر لوگوں کو دیکھا کرو۔

اور موجود نعمتوں کے شکر گزار بن جاؤ اور دین کے معاملات میں اپنے سے کم کو نہیں بلکہ اپنے سے بہتر اور برتر کو دیکھا کرو تم سمجھتے ہو کہ میں عالم ہوں۔ تو ارے بھائی تم کیا عالم ہو، صاحب ہدایت عالم تھے امام ترمذی عالم تھے امام بخاری عالم کہلانے کے مستحق تھے، تاقضی اور صدر کے مصنفین عالم تھے پھر سمجھو گے کہ ہم میرے تو علم کی بو بھی نہیں علم اور دین میں اعلیٰ معیار کو مطیع نظر رکھو۔ تب پتہ چلے گا کہ میں تو بالکل خالی ہوں۔ یہ بھی ضروری ہے کہ ایمان تب کامل ہوگا کہ اللہ تعالیٰ کی رحمت سے ناامید اور یائوس نہ ہوں مگر مطمئن بھی نہ ہو اپنے حال سے بلکہ خوف و رجاء و دونوں کی حالت ہونی چاہئے، تب ایمان پابدار اور مضبوط ہوگا۔

سکافات عمل کا تطعی اصول | مگر یہ یاد رکھو کہ دنیا اور آخرت کے درمیان ملازمہ ہے۔ بالکل جیسے

کاشتکار گندم بولیتا ہے۔ تو چند ماہ بعد وہ کھیت سے گندم ہی کاٹ لے گا۔ اور اگر کسی نے جو بویا ہے آ یہ نہیں ہو سکتا کہ وہ جو کی بجائے گندم کاٹ لے اگر کانٹے بوٹے ہیں تو کانٹے ہی کاٹے گا۔

از سکافات عمل غافل مشور گندم از گندم برآید جو ز جو

دیکھیے عمل کے بدلے کے اصول سے غافل مرتع نہیں وہی خدا ہے۔ جو اس دنیا کو چلاتا ہے وہی خدا آخرت کو بھی چلائے گا۔ تو اگر یہاں نیکی اور حسنہ میں زندگی گذاری تو وہاں بھی ایسا ہی ہوگا۔

حسنہ کا مطلب | اس لئے نماز میں دعا کرتے ہیں کہ ربنا آتنا فی الدنیا حسنة۔ اللہ تعالیٰ کی توفیق

دنیا میں دیدے نہ یہ کہ بہت مال و دولت ہی اس دعا سے مراد لیا جائے۔ فی الدنیا ظرف ہے، خدا سے دنیا نہیں بلکہ دنیا میں حسنة مانگتے ہیں۔ پھر حسنة بھی عجیب لفظ ہے۔ ہر امر شرعی، کہ موافق شرع ہو وہ حسنة ہے خواہ وہ دنیا کا کام ہو یا آخرت کا اور ہر امر جو شریعت کے خلاف ہے وہ سیئہ ہے۔

— تو بھائیو! اگر ہم نے بویا گناہ کا تخم زندگی ظلم رشوت جوا بازی فساد حرام خواری میں گذاری نہ پیغمبر سے تعلق رہا نہ خدا سے نہ خدا کی کتاب سے تعلق رہا بس اپنی جوانی اپنی عزت اور وقار اپنی پشتہ اپنی توہمیت اور انانیت ہی میں گم رہے، بھٹی عزت بہتر ہے مگر شرع کے مطابق وقار اور پشتہ اور غیرت و حمیت بہتر ہے مگر شرع کے مطابق —۔

ہم تو شرع کے پابند نہیں بلکہ اپنی خواہشات کے پابند ہیں۔ تو بوٹے عمر بھر کانٹے بھول اور زعم ہے کہ آنکھیں بند ہوتے ہی سیدے جنت میں پہنچ جائیں گے۔ تو کیسے جنت جا سکو گے؟ امام غزالیؒ فرماتے ہیں کہ ایک انڈا اندر سے خراب ہے باہر چھلکا بہت صاف اور ستر ہے۔ سفید خول ہے جب توڑ دو تو گندہ بدبو دار غلیظ پانی اس سے برآمد ہوگا۔ اگر دنیا کی زندگی گندی ہے۔ بد دینی اور بدی سے بھری ہوئی ہے تو جب زندگی کا یہ انڈا جو کتنا ہی صاف ستر کیوں نہ تھا جب ٹوٹ جائے گا تو وہی خون پیپ بدبو اور غلاظت اس سے برآمد ہوگی۔ سانپ، بچھو مکمل آئیں گے۔ کانٹے بوٹے تھے کانٹے کاٹو گے۔ لیکن اگر یہاں دنیا کی قانون خداوندی اور شریعت کے مطابق بسر کر دی ہے۔ تو انشاء اللہ ثم انشاء اللہ جب ایمان پر خاتمہ ہوجائے گا تو وہاں پھول ہی پھول ہوں گے۔ جنت اور باغات ہوں گے۔ اور برا کرو گے تو بلا بدلہ پاؤ گے۔ اگر حسنة اور بھلائی ستیوہ بنا لیا ہے۔ تو خدا کی رحمت اور اجر و ثواب سے پھر پاپوس مست ہونا جو تخم کاشت کیا ہے وہی کاٹو گے، اور بڑے بڑے اضافوں کیساتھ۔

دین اور دنیا کا باہمی تعلق | بھائیو! اتنا یاد رہے کہ اسلام دنیا خلاف نہیں ایک حدیث میں آتا ہے کہ دنیا کی مثال دریا اور پانی کی طرح ہے۔ پانی نہ ہو تو کشتی اور جہاز کیسے چلے ماں کے پیٹ سے پیدا ہونے کے بعد ان تک اور موت تک سفر حیات جاری ہے قبر تک موت تک ہر مرد و عورت مسافر ہے۔ تو یہ مسافر یہ سفر پانی پر کرتا ہے جسے دنیا کہا جاتا ہے اور یہ دل ایک کشتی ہے۔

تو بھائیو! اسلام دنیا کا مخالف نہیں مگر وہ دنیا جس سے دین کو مجروح کر دیا زخمی کر دیا دین کو گنوا دیا اور خراب کر دیا اس کی مثال ایسی ہے کہ ہم دریا میں کشتی میں بیٹھے ہوئے جارہے ہوں اور کشتی کو نیچے سے توڑ دیا اس میں سوراخ کر دیا، پانی اندر آ گیا۔ تو ظاہر ہے کہ نتیجہ ڈوبنے ہی کا نکلے گا۔ تو بھائیو! جس نے اس سفر میں دین کی کشتی کو پھلنی کر دیا دنیا کے ذریعہ اور دنیا کو دل کی کشتی میں بھر دیا تو جیسے قوم نوح غرق ہو گئی، عا و ثمود تباہ ہو گئے اور دنیا

میں بہت سے امراء اور دولتمند دنیا پرست اسی طرح تباہ ہو گئے، جس نے دنیا کو دین کے مقابلہ میں زیادہ محترم سمجھ لیا وہ خرقہ ہو گیا۔ ہاں اگر کشتی محفوظ ہے اندر پانی نہیں آ رہا پھر حفاظت سے اطمینان سے پانی پر بسو کرتے رہو، کراچی اور قندہ تک اس پانی کو سفر کا ذریعہ بنا کر۔ دولت ہے مگر دین کو اس سے زخمی نہ کیا، دل کی کشتی کو اس سے نہیں پھینکا، دل میں آخرت ہے خوفِ خدا ہے، اللہ اللہ ہے۔ تو بغیر خوف و خطر اور فکر کے سفرِ حیات جاری رکھو یہی پانی آپ کو منزلِ مقصود تک پہنچانے کا ذریعہ بنے گا۔

پس دنیا ہو یا آخرت، عبادات ہوں یا معاملات مسلمان کے تمام کام دین کے ہو جاتے ہیں۔ مگر یہ خیال رکھے کہ یا اللہ تو نے تجارت اور سعی رزق کا حکم دیا ہے تو نے کہا کہ دھوکہ اور فریب مت کرو۔ تو نے کہا کہ ضرورت کی اشیاء خلقِ خدا کے لئے فراہم کر کے خرید و فروخت کیا کرو۔ تو یہ سب ثواب ہو گا رہتا آستانِ فی الدین احسنہ۔ لے اللہ دنیا میں نیکی کی توفیق دے اور آخرت میں ہماری اس نیکی کو قبول کر دے اس پر ثواب اور اجر دے۔ وقتاً عذاب السائر۔ اور اے اللہ ہمیں عذابِ نار سے بچا۔

وآخر دعوانا ان الحمد لله رب العالمین۔

7

مطلوب

NO. 71

NO. T-584

NO. 71 A

ایک عالمگیر قلم

ہر جگہ دستیاب ہے

A PRODUCT OF  
AZAD FRIENDS  
& CO. LTD.